

Xelters fil-Qrendi

L-Aħħar Parti

(L-ewwel parti kienet ippublikata fil-Programm tal-Festa 2007)

minn Emanuel Muscat




It-thaffir tax-xelters kompla b'ritmu aktar mgħaġġel aktar kemm bdew jiżiedu u jhrawu l-attakki. Dawn kienu mhaffra fil-blat bħal katakombi b'kuriduri twal, xi hamsin metru jew iżjed, wesghin xi żewġ metri u nofs u għoljin żewġ metri. Kien ikollhom xi dahla jew tnejn minn tarag li jagħti mit-triq għal isfel. F'dawn l-istess xelters ingħataw permessi biex xi familji setghu jhaffru xi kmamar privati mal-ġnub tagħhom.

Fl-ewwel xhur tal-gwerra fil-Qrendi thaffru sbatax-il xelter pubbliku. Wiehed minn dawn kien fi Triq Santa Katarina fil-kantuniera ma' Triq it-Torri, li kellu żewġ bokok. Fejn il-kappella tas-Salvatur kien hemm xelter iehor bi tliet bokok, u iehor fi Triq iż-Żurriq. Fi Triq il-kbira kien hemm tliet xelters, wiehed kien jibda minn 60 Sqaq Nru. 1 u jagħti lejn in-naħa tas-Salvatur u iehor minn Sqaq Nru. 2 u jibqa' sejjer għal Triq il-Kbira. Xelter iehor f'din it-Triq kien thaffer quddiem il-kunvent tas-sorijiet. Xelter importanti hafna kien ta'

hdejn l-ghassa. Dan kellu tliet bokok, quddiem l-ghassa tal-pulizija, ohra fuq il-ġenb ta' l-ghassa fi triq il-Kbira u l-ohra fil-kantuniera li tkompli ma' Triq il-Knisja. Dan ix-xelter kien iservi bħala sptar żgħir. Xelter iehor kien fiq Sqaq Nru. 4 Triq il-Kbira. Xelter iehor imdaqas kien f'Misrah San Matthew u iehor fi Triq il-Guarena bejn Sqaqien Nru. 1 u 2. Kienu thaffru wkoll żewġ xelters wiehed hdejn il-Kappella Sant'Anna u iehor hdejn il-Kappella tal-Grazzja. Xelter iehor imdaqas kien maġenb il-Knisja Parrokkjali, kellu bokka hdejn il-bieb tas-sagristija, fi Triq il-Kurat Mizzi, ohra ftit iktar l-isfel u l-ohra fi Triq il-Parroċċa hdejn il-Museum tal-bniet. Żewġ xelters ohra kienu fi Triq it-Torri u iehor fi Triq San Nikola.

Xelter iehor kbir imhaffer fuq żewġ livelli li kellu żewġ bokok f'Misrah Santa Marija u l-bokka l-ohra quddiem il-Każin Santa Marija. Is-sena l-ohra waqt li kien qiegħed isir xi xogħol f'dan il-misrah, dan ix-




Il-pjanta tax-xelter li kien imhaffer quddiem l-ghassa tal-Pulizija. Dan ix-xelter kien speċjali għaliex kien iservi bħala sptar żgħir.

xelter reġa' nfetah wara hafna snin. Dan huwa eżempju ta' b'liema preċiżjoni kienu jithaffru dawn ix-xelters b'ghodod antiki ta' l-idejn li l-Qrendi tant kienu maghrufa għalihom.

Kienet inizzjattiva f'waqtha li l-Kunsill Lokali tal-Qrendi talab id-devoluzzjoni ta' dan ix-xelter biex wara li jitnaddaf isir aċċessibbli biex il-ġenerazzjoni tal-lum tista' timmaġina minn xiex għaddew l-anzjani tal-lum matul il-gwerra.

Riferenzi
Arkivju Nazzjonali ta' Malta
Dokument Xelters fil-Qrendi



Rtiratt mehud min fuq Bomber Ġermaniż fit-2 ta' Lulju 1942 waqt bombardament fuq Malta. Fuq in-naha tal-lemin jidher il-mitjar, dak li aktar tard inghata l-isem tar-rahaj tal-Qrendi, u li kien għadu fil-fażi ta' kostruzzjoni.
Bil-kortesija tal-Malta Aviation Museum Foundation
– Ta' Qali.



Kontingjent suldati jżuru t-Tempji ta' l-Imnajdra fi żmien il-Gwerra

Power Wagon Garage



Triq Burgabrun, Siggiewi

Tel: 2146 6111 - Fax: 2146 2635 - Mob: 9949 8736

E-mail: victorattard@nextgen.net.mt